

**Şəhla Qənbərova**  
*Firidun bəy Köçərli adına*  
*Respublika Uşaq Kitabxanasının direktoru,*  
*Əməkdar Mədəniyyət işçisi*

*UDC 398.2*

## **FİRİDUN BƏY KÖÇƏRLİ İRSİNİN NƏŞRİNİN TARİXİ MƏRHƏLƏLƏRİ**

**Xülasə:** Məqalədə Firidun bəy Köçərli ırsının nəşrinin tarixi mərhələləri tədqiq edilmişdir. Tədqiqat ədibin hər bir əsərinin nəşr tarixinə görə aparılmışdır. Tədqiqata həm ədibin sağlığında, həm də ölümündən sonra nəşr olunmuş əsərləri cəlb edilmişdir.

**Açar sözlər:** Firidun bəy Köçərli ırsı, mərhələ, nəşr, məqalə, məktub.

**Shahla Ganbarova**

### **Historical stages of publication Firidun bey Kocharli's heritage**

**Summary:** The article has been researched the historical stages of the publication of the Firidun bey Kocharli's heritage. Research was carried out according to the date of publication of every work of writer. To the study involved firstly publications which published in life of F.B. Kocharli and then publications which published after his death.

**Key words:** Firidun bey Kocharli's heritage, stage, publication, article, letter.

**Шахла Ганбарова**

### **Исторические этапы издания наследия Фиридуна бека Кочарли**

**Резюме:** В статье рассматриваются исторические этапы публикации наследия Фиридуна бека Кочарли. Исследование проводилось в соответствии с датой публикации каждой работы писателя. Прежде всего, исследование были вовлечены опубликованные работы при жизни Ф.Б. Кочарли, а затем опубликованные работы после его смерти.

**Ключевые слова:** наследие Фиридуна бека Кочарли, этап, публикация, статья, письмо.

XIX əsrin sonlarından başlayaraq Azərbaycan türklərinin etnik və mədəniyyəsi qüdrətini, milli varlığını dünyaya tanıtmaq üçün fədakarlıqla fəaliyyətə başlayan şəxsiyyətlər arasında Firidun bəy Köçərlinin mühüm xidmətləri var.

Azərbaycan ədəbiyyatşunaslığının yaradıcısı, ədəbiyyat tarixinin sistemli tədqiqatçısı, təbliğatçısı Firidun bəy Köçərli maarifpərvər ziyyalılarının yaxından yardımçı və dəstəyi neticəsində az zaman kəsiyində klassik və müasir ədəbiyyat tarixciliyinin bir çox ədəbi simalarının həyat və yaradıcılığı, dövrü, ictimai və ədəbi mühiti haqqında zəngin material topladı, onları sistemləşdirdi, XX əsrin əvvəllerindəki çağdaş ədəbiyyat elminin müəyyən princip və meyarları ilə elmi təsnifatını verdi. Mübarizədə Firidun bəy Köçərli tək deyildi; dövrün tanınmış ziyyalıları və ədibləri İsmayıllı Qaspıralı (Qasprinski), Eyneli bəy Sultanov, Ömer Faiq Nemanzadə, Əlimərdan bəy Topçubaşov, Yusif Vəzir Çəmənzəminli, Abdulla Şaiq, Soltan Məcid Qənizadə, Cəlil Məmmədquluzadə, Üzeyir bəy Hacıbəyli və başqaları müntəzəm əlaqə saxlayır, səhbətlərində ədəbi irsimizin müxtəlif problemləri ilə bağlı mübahisə aparırdılar. O isə tanıldığı ziyyalıların yaratdığı şəraitdə yarananaraq minillik tarixi olan ədəbiyyatın sistemli elmi tarixini yaratmaq zəruretini reallaşdırırdı.

Ədibin gördüyü işlərin miqyasını, gerəkliyini dəyərləndirən Y.B.Çəmənzəminli xatırlayırdı: "Bütün Azərbaycan ədəbiyyatını təsdiq edən təkcə bir ad varsa, o da Firidunbəy Köçərlidir ki, üç cild "Azərbaycan ədəbiyyatı tarixi" meydana gətirib. Bu kitabı şərqşünas bir əcnəbi yazsa idi, Avropada elmi ilə böyük ad qazanardı. Görəsən bəs bizim aramızda Firidunbəy Köçərli cənabları kimi adamların əməle gəlməsini niyə şüx və həvəslə qarşılamırıq" [3].

Firidun bəy Köçərli Azərbaycan ədəbiyyatı tarixinin bir sıra mərhələləri ilə yanaşı, XIX əsr ədəbi ırsının ilk elmi tarixini yaradıb. Ədib milli ədəbiyyat tarixi ilə bağlı ilk tədqiqatlarına M.F.Axundovla başlayıb. O, hər şeydən əvvəl, iki əsrin qovşağında M.F.Axundovun maarifçi realist sənət konsepsiyasının davamçısı və layiqli varisi kimi meydana çıxmışdı. Bədii yaradıcılıqdə müasirliyə, yeni təfəkkür tipinə böyük qiymət verdiyi kimi, ədəbi tənqid və ədəbiyyatşunaslığımızın da bu nöqtəyi-nəzəri müdafiə etməsini, həmin sahədə varislik əlaqələrinin, davamlı ənənələrin yaranmasını istəyirdi. Digər tərəfdən, ədib üçün zaman kontekstində XIX əsr daha yaxın, daha maraqlı və cəlbedici idi. Həmin dövrün ədəbi şəxsiyyətlərinin bir qismi hələ də yaradıcılığını davam etdirirdi. Eyni zamanda XIX əsr sənətkarlarının qohumları, dostları, yaxın ünsiyyətdə olanlar onunla əlaqə saxlayır, öz xatirələrini söyləyir, əllərində olan ədəbi-tarixi faktları, materialları, böyük həvəslə təqdim edirdilər ki, bu da Firidun bəy Köçərlinin faktiki olaraq XIX əsr Azərbaycan ədəbiyyatının geniş miqyasda tədqiq etməsini şərtləndirirdi.

Firidun bəy Köçərli ırsının tədqiqatçısı, akademik B.Nəbiyevin sözləri ilə desək, "Köçərlinin ədəbiyyatımızın Füzuli, Vəqif, M.F.Axundov, Zakir, S.Ə.Şirvani kimi görkəmli simalarının yaradıcılığına həsr edilmiş tədqiqatı onun

**Nº 2 (13)**

**2021**

Azerbaycan ədəbiyyatına çox gözəl aşına olduğunu gösterir. Vaqif, Vidadı, Nəbati, Zakir və bir sıra başqa Azerbaycan şairlerinin tərcüməyi-hallarına dair ilk geniş məlumat, ədəbiyyatımızın və mədəniyyətimizin fəxri olan böyük M.F.Axundov haqqında birinci kitab Köçərli qələminə məxsusdur" [18, s.4].

Firdun bəy Köçərli ədəbi-ictimai fəaliyyətə İrəvan gimnaziyasında çalışdığı illerdən başlamış, ilk məqalələri bu dövrdə işq üzü görmüşdür. Onun davamçılarından olan F.Hüseynov deyir ki, "XX yuzilin "ilk rübündə realist bədii nəşr, dramaturgiya, inqilabi satira və publisistika sahəsində C.Məmmədquluzadənin, yeni şeir alemində M.Ə.Sabirin, musiqi mədəniyyəti cəbhəsində Ü.Hacıbəyovun gördüyü iş ədəbiyyatşunaslıq elmində Firdun bəy Köçərlinin üzərine düşmüşdür" [2, s.421].

Firdun bəy Köçərli Azerbaycan türklərinin mənəvi mədəniyyətinin, o cümlədən, ədəbi-elmi fikrinin inkişaf tarixində fəaliyyətini üç istiqamətdə həyata keçirir: o, millətin maariflənməsi və mədəni-siyasi tərəqqisi üçün çalışan müəllim, yaşıdagı dövrün ictimai problemlərinə münasibət bildirən yazıçı-publisist, tərcüməçi, nəhayət, ədəbiyyatşunas-alimdir.

Müəllim kimi fəaliyyətində F.Köçərli şagirdlərə verilən nəzəri biliklərin təcrübə ilə əlaqələndirilməsinə diqqət yetirirdi. Onun pedaqoji baxışlarının əsas prinsipi xəlqilik idi və təlimin mərkəzində ana dilinin öyrədilməsi dayanırdı. Məşhur rus alimi K.D.Uşinskiyə istinadən Firdun bəy Köçərli yazırı: "Bir millətin malını, dovlətini və hətta vətənini əlindən alsan, olub-itməz, amma dilini alsan, fot olar və ondan bir nişan qalmaz" [7, s.283].

Firdun bəy Köçəriyə görə: "Ana dili milletin mənəvi diriliyidir, həyatın mayesi mənziləsindədir. Ananın südü bədənin mayesi vətənin sevdiyi kimi, ana dilini də sevir... Bu, Allah-təalanın gözəl nemətlərindən birisidir, onu əziz və möhtərəm tutmaq hər kəsə bordur" [7, s.283].

Firdun bəy Köçərli müəllimliklə yanaşı tərcüməciliklə və tədqiqatla məşğul olmuşdur. O, İrəvan gimnaziyasında çalışarkən o, qədim yunan filosofu Sokratın "Təlimati-Sokrat" kitabını, rus şairlərindən A.S.Puşkin, M.Y.Lermontov və M.N.Koltsovun şeirlərini, A.P.Çexovun "At familiyası" hekayəsini Azerbaycan dilinə, M.F.Axundzadənin "Aldanmış kəvəkib" povestini rus dilinə çevirib nəşr etdirmişdir.

Ədibin publisistik və tənqidçilik fəaliyyəti də İrəvan gimnaziyasında müəllimlik etdiyi dövrde başlanır. Xalq məişətinə, Azerbaycan xalqının yaşayış tərzinə, mədəni səviyyəsinə, xalqın tərəqqisinə maneə töredən əngəllərə yaxından bələd olan yazıçı ilk publisistik yazılarından başlayaraq mühitdə, cəmiyyətdə görüyü ictimai eybəcərləkləri pisləyir, xalqı mədəni-siyasi tərəqqiyə səsləyirdi. Onun publisistikasının mövzu dairəsi geniş, toxunduğu məsələlər əhatəli idi: mövcud cəmiyyətin ictimai bələlərinin tənqid, kəndlə həyatının ağırlığı, qadın hüquqsuzluğu, çarizmin müstəmləkəçilik siyaseti, maarif, mədəniyyət, ədəbi dil, əlifba, din, əxlaq, xalqlar dostluğu – bunların hamısı onun Bakı, Tiflis, Bağçasaray, Peterburqda çıxan "Kaspi", "Kavkaz", "Novoye

**Nº 2 (13)**

**2021**

obozreniye", "Petrogradskiye vedomosti", "Tercüman", "Şərqi-Rus", "Heyat", "İqbal", "Irşad", "Molla Nəsrəddin" və s. mətbuat orqanlarının-da çap olunan məqalələrində maarifçilik mövqeyindən təhlil və şərh olunur. Müəllif mədəni gerilikdən, cəhalət və fanatizmin pəncəsindən xilas olmağın yolunu təhsildə və maariflənməkdə göründü.

Ədibin tənqidçilik və elmi tədqiqatçılıq fəaliyyəti də eyni zamanda İrəvan gimnaziyasında çalışdığı zaman başlanır. Ədəbiyyatda realist sənət tipinə üstünlük veren yazıçı bədii təcrübədə realist yaradıcılıq yolu seçən ədiblərə, realizmin ədəbi cəreyan kimi yarandığı və təşəkkül etdiyi XIX əsr ədəbiyyatına daha çox yer verirdi. Müəllifin "Tatar komediyaları" (1895) silsilə məqalələri bunu bir daha təsdiq edir. O, həmin əsərində milli dramaturgiyada realist ənənənin yaranmasını, XIX əsrin ikinci yarısında Ə.Haqverdiyev, N.Vəzirov, N.Nərimanov tərəfindən davam etdirilməsini diqqətlə izləyir, realist ədəbiyyatın inkişafında başlıca maneeşa çevrilən epiqoncu seri kəskin tənqid edir.

Məqalədə M.F.Axundzadə ədəbi məktəbi davamçılarının XIX əsrin 90-ci illərində yazdıqları komediyalar təhlil olunur. O, Mirzə Fətəlini "xalqının həyatına yaxşı bələd olan nadir psixoloq və sənətkar" [7, s.23] kimi dəyərləndirdikdən sonra Həşim bəy Vəzirovun "Evlenmək su içmək deyil", Nəcəf bəy Vəzirovun "Daldan atılan daş topuğa dəyer", Nəriman Nərimanovun "Nadanlıq" pyeslərini diqqət mərkəzinə çəkerək, onların məzmunu və bədii məziyyətləri haqqında söhbət açır.

XIX əsrin 90-ci illərində İrəvan gimnaziyasında müəllimlik etdiyi illerdə Firdun bəy Köçərli milli ədəbiyyat tarixini yaratmayı qarşısına məqsəd qoymuş, eldə etdiyi materialları "Azerbaycan tatarlarının ədəbiyyatı" (1903) adı altında Tiflisdə rus dilində nəşr etdirməye nail olmuşdu. Əsər nəşr olunduqdan sonra Azerbaycan ziyalılarının marağına səbəb olmuş, dünyanın müxtəlif ölkələrində təhsil alan həmvətənlərimiz müəllifə məktublar göndərərək, bu böyük, fundamental işi davam etdirməyi, ədəbiyyat tariximizin bu ilk nümunəsinin Azerbaycan variantının hazırlanmasını arzulayırdılar.

"Azerbaycan tatarlarının ədəbiyyatı"nda milli ədəbiyyatın tarixi M.P.Vaqiflə başlayırı. Klassik ədəbi ərsdə ana dilinə, realist yaradıcılıq metoduna üstünlük veren müəllif rusdilli ilk ədəbiyyat tarixində bu meyarlara və prinsiplərə söykənən XIX əsr Azerbaycan ədəbiyyatını - bu dövrün realist sənətkarları olan Q.Zakir, M.F.Axundov, S.Ə.Şirvani, Nəbatı, yaradıcılığını ilk dəfə olaraq müasir ədəbiyyat tarixi anlayışı baxımından təhlil etmişdir.

M.F.Axundovun anadan olmasının 100 illiyi münasibətlə 1911-ci ildə yazdığı "Mirzə Fətəli Axundov" əsərində Firdun bəy Köçərli "Tatar komediyaları"nda əsasını qoymduğu ədəbi problematikanı, milli dramaturgiyanın yaranması, təşəkkül və inkişaf mərhələlərini tarixi-xronoloji meyarlarla qiymətləndirməyə çalışmış, M.F.Axundov realizmindən bəhs edərkən real hadisə, real obraz, həmcinin dil-üslub və sənətkarlıq məsələləri ətrafında maraqlı fikirlər irəli sürmüştür.

Firidun bəy Köçərlinin yaradıcılığında Azərbaycan ədəbiyyatının müasir durumu, onun tarixi keçmiş ilə vəhdətdə öyrənilib. İrəvan gimnaziyasında çalışarkən o, Azərbaycan-türk ədəbiyyatına dair müxtəlif nümunələri, əlyazma nüsxələrini mətbə əsərləri, şifahi məlumatları toplayaraq tədqiq etməyə başlamış, 25 illik gərgin zəhmətdən sonra 1908-ci ildə üçcildlik məşhur "Azərbaycan ədəbiyyatı" kitabını çap etdirmişdir. Bu kitab Azərbaycan ədəbiyyatı tarixini yaratmaq sahəsində çox mühüm, olduqca əhəmiyyətli bir iş idi; Firidun bəy Köçərli özünəqədərki "təzkirəciliyin çərçivəsini dağıdırıb ədəbiyyat tarixinin tədqiqinə yeni bir istiqamət vermişdi" [20, s.257].

Firidun bəy Köçərli kitabı hazırlayarkən "Atəşgədə"nin daxili quruluşunu nümunə götürmüş, haqqında bəhs etdiyi şairləri regionlar üzrə düzmişdi. "Bir neçə söz" hissəsində ədib yazdı: "Bu kitabı yazmaqdə mərhum Hacı Lütfəli bəy ibn Xaqan "Azəri" təxəllüsün "Atəşgədə" nam kitabında tutduğu qayda və rəvişi intixab etdik, yeni Azərbaycanda olan hər bir bilad və diyarın şüəra və üdəbası haqqında ayrı-ayrı məlumat verməyi münasib bildik" [8, s.69].

Kitabda M.P.Vaqif, M.V.Vidadi, S.Ə.Nəbatı, Abdulla bəy Asi, İsmayıł bəy Nakam, Mehəmməd Bağır Xalxali, xüsusi M.F.Axundzadə, Qasım bəy Zakir, Seyid Əzim Şirvani haqqında ocerklər geniş və əhatəlidir. Bu ocerklərdə haqqında bəhs olunan sənətkarların dövrü, heyati, ictimai mənşəyi, təhsili, yaşayış tərzi, məşguliyyəti, müasirləri ilə münasibətləri haqqında ətraflı məlumat verilir, yaradıcılıqlarının əsas istiqaməti müəyyənləşdirilir, çoxlu nümunələr göstərilir.

"Azərbaycan ədəbiyyatı" kitabındaki ocerklərin çoxunda görünən əhatəli təhlil və qiymətləndirmələrin əksinə olaraq, bəzi şairlər haqqında verilən məlumat orta əsrlərin təzkirələri seviyyəsindədir. Fətəli xan Müştəri, Əbülfət xan Tuti, Ağahüseyn Arif, Sabit Şəqaqi, Ağabağır, Kərim ağa Fateh, İbrahim Nicati, Ələkbər Qafil, Ağababa Zuhuri haqqında deyilənlər məhdud; Rafei, Fədai, Molla Qasım Şirvani, Zulalı, Şəker Şirvani, Nabi Əfəndi Şirvani barədə məlumat bəsittir. Tədqiqatçı onların doğum və ölüm ili, məkanı haqqında çox qısa informasiya, əsərlərindən bir nümunə verməklə kifayətlənir. Nəsimi, Asef Şirvani, Arif Şirvanının hərəsi haqqında bir, Mirzə Hüseyn Salar barədə üç cümlə vardır. Nəsimi və Arif Şirvanının hər birinin əsərlərindən 5 beyt, Mirzə Hüseyn Saların bir, Arif Şirvanının iki qəzəli verilmişdir ki, bu faktlar Firidun bəy Köçərlinin Şərqi təzkirəcilik ənənələrindən və "Azərbaycan ədəbiyyatı" kitabının təzkirə xususiyətlərindən hələ tam azad olmadığını göstərir.

Firidun bəy Köçərli 130-a qədər şair və yazıçı haqqında yazmaqla (onlardan 111-nin adı ocerkin, yaxud məlumatın sərlövhəsinə çıxarılmışdı) Azərbaycan ədəbiyyatının varlığını, onun tarixi qədimliyini və bədii-estetik güdrətini inkar edənlərə tutarlı cavab verirdi.

Lakin kitabda Azərbaycan ədəbiyyatının islamaqədərki və XIII-XVII əsrlər dövrü tədqiqatdan kənarda qalmışdı. Mənbələrin azlığına görə İ.Həsənoğlu, Q.Burhanəddin, Həqiqi, Xətai və Əmanidən söz açılmırdı.

Firidun bəy Köçərliyə görə "nə qədər bir qövm və tayfa elmsiz və mərifetsiz olsa, bir o qədər onun ədəbiyyatı zəif və biməzmun olacaqdır. Hətta çox tayfalar vardır ki... ədəbiyyat nə olduğunu bilməzlər... Bunlar dünya üzündə çox müddət yaşamayıb puç və zay olurlar. Tərəqqi və səadət fikrində olan və əbədi zindəganlıq arzusuna düşən qövm və millet gərəkdir ən evvel öz ana dilinin vüsət və qüvvət tapmasına səy və himmet göstərsin və ədəbiyyatı-milliyəsini asari-nəfisə və təsnifati-məmduhə ilə zənginləşdirsin" [8, s. 70-71].

"Qələmi ədəbiyyat isə başqa terz ile hüsula gelir. Bunda hər bir nağıl və hekayənin məxsusi katibi və munisi və hər bir təsnifin oz müsənnifi və hər bir şeir və qəzəlin müəyyən şairi vardır. Əlbəttə, bu qisim əsərlərdə milliyət nişanəsi və milliyət rayihəsi cəndan müşahidə olunmaz. Vəli bir müsənnif və şair nə qədər öz milletinə yavuq olsa, onun adət və xasiyyətləri üzrə nəşvu nüma tapsa, milliyət qanı onun damarlarında nə qədər artıq cəreyan etsə, bir o qədər onun əsərlərində dəxi milliyət qoxusu və milliyət nişanəsi artıq görünəcəkdir" [8, s. 77].

"Azərbaycan ədəbiyyatı" kitabı coğrafi bölgü üzrə yazılmış və şairlər kitabın "Gəncə", "Şirvan və Şamaxı", "Qarabağ – Şuşa şəhəri", "Quba", "İrəvan şairleri", "Dərbənd şairleri" bölmələrində qruplaşdırılmışdır.

Firidun bəy Köçərliyə görə, Azərbaycan türkləri "Zaqafqaziyanın Şərqi və Cənubunda sukna edən Şəki, Şirvan, Səlyan, Bakı, Gəncə, Qazax, Qarabağ, İrəvan və Naxçıvan əhalisindən və İran dövlətinin şimalı-şərqisində güzəran edən əqvam və təvayifdən ibarətdir" [8, s.84].

Kitab elmi-nəzəri təhlillərlə bərabər bədii nümunələrlə də zəngindir. Onun səhifələrində yer alan şeirlər yüksək sənət örnekləridir. Bu keyfiyyətinə görə "Azərbaycan ədəbiyyatı" müasir ədəbiyyat-müntəxəbat dərsliklərini xatırladır; müəllif əvvəlcə şairin tərcüməyi-halından danışır, yaradıcılığının əsas istiqamətlərini aydınlaşdırır, faktlara söykənməklə fikirlerini əsaslandırır, sonra isə, məsələn, "Kələmi-Qövsi", "Qəzəli-Nicat", "Müəşşəri- Ağaməsih Şirvani", yaxud "Qəzəli-türki", "Əyzən kələmi-türki", "Əsərlərindən bir neçəsi burada zikr olunur" deyib şeir nümunələri təqdim edir.

Firidun bəy Köçərli yaradıcılığında 1911-ci ildə M.F. Axundovun 100 illik yubileyinə həsr olunmuş "M.F.Axundov həzərlətlərinin təvəllüdündən 100 il mürur etmə münasibətlə yazılmış risaleyi-yadigarənədir" 71 səhifəlik kitab mühüm yer tutur. Tiflisdə Kultura nəşriyyatında açap olunan kitabda müəllifin özünün imzası vardır. Kitabın birinci hissəsində yazıçının tərcüməyi-halı barədə verdiyi məlumatları ədibin oğlu Rəşid bəyden alsa da, yazıçı bununla kifayətlənməmiş, M.F.Axundzadənin tərcüməyi-halını "Kəşkül" qəzetindən götürüb, tərcümə edərək vermişdir. Amma Firidun bəy Köçərli "Kəşkül"ün 43-cü sayını eldə edə bilmədiyindən tərcüməyi-halın başlanğıc hissəsini əsərə daxil etməmiş, qəzeti 44-cü sayında təqdim edilən məlumatlarla davam etmişdir: "Heyfa ki, "Kəşkül"ün 43-cü nömrəsi ki, onda Mirzənin təvəllüdündən 22 sinninə çatınca başına gələn qəzavü-qədər yazılıbdır, tapılmadı. 44-cü nömrə Axund Hacı

Ələsgərin qayıtmasından başlanır bu sayaq: "Əlqissə, ikinci atam Axund Hacı Mirzə Ələsgər həcdən müraciət elədi..." [16, s.171].

Firidun bəy Köçərliyə qədər XX əsrə uşaqqı ədəbiyyatı haqqında bir sıra elmi-nəzəri fikir və mülahizələr yaransa da, bu sahədə sistemli tədqiqat onun adı ilə bağlıdır. Azərbaycan uşaqqı ədəbiyyatı XX əsre qədər müstəqil bir yaradıcılıq sahəsi kimi deyil, əsasən şifahi xalq yaradıcılığı və yazılı ədəbiyyatla əlaqəli şəkildə inkişaf etmişdir [17, s.100].

Şifahi ədəbiyyatı xalqın sərmayəsi adlandıran Firidun bəy Köçərli uşaqlar üçün yazılmış "Balalara hədiyyə" kitabının müqəddiməsində şifahi söz sənəti nümunələrinin toplanması əhəmiyyətindən bəhs edərək yazdı: "Keçmişdə şan və şöhrət sahibi olan türk milləti öz məişətinə, ayin və adətinə aid yaratdığı qism-qism nağıl və hekayələr, gözel mənzumə və bayatılar, hikmətamız məsəllər (atalar sözü), nazik mənənlə müəmmə və tapmacalar, balalar qəlbə açaq düzgülər və yanılmalar, heyvanat qismində məxsus "sayacı sözlər" mürur əyyam ilə xatirələrdən çıxıbdır və bu halda unudulmaqdadır" [15, s.1-2].

Firidun bəy Köçərli qeyd edirdi ki, tarixi keçmişini, dilini, vətənini sevən inkişaf etmiş milletlər öz şifahi xalq ədəbiyyatı nümunələrini "...kamali-şövq və diqqətlə cəm edib ziqiyət sərmayə kimi saxlayır və balalarının ilk təlim və tərbiyəsini onları öyrətməklə başlayır" [15, s.2].

O, şifahi ədəbiyyatın toplanması istiqamətində qonşuların daha irəli getdiyini göstərir və Azərbaycanda toplama işinin ləng aparılmasının başqa fəsadlarla nəticələndiyini açıb göstərirdi: "Bu barədə qonşularımız daha irəli gediblər. Türk millətinin əsrlərə yaradıb vücuda gətirdiyi nağıl və hekayələri və xoşlarına gəldiyi məsəlləri özlərinə məxsus edib "erməni neql və məsəlləri" adı ilə başqalarına elan edirlər. Amma biz onların qədrini bilmirik və itib-batmağına əsla etmərik, bu işdə qəflətdə qafil olduğumuz kimi bu məsələlər dəxi böyük səhv və qəfletimiz zahir olur" [15, s.1-2].

1912-ci ildəki ilk nəşrindən yüz ildən artıq bir müddət keçməsinə baxmayaraq, bu gün də aktuallığını qoruyan "Balalara hədiyyə" kitabının tərtibi və nəşrinin əsas məqsədlərindən biri şifahi xalq ədəbiyyatı gələcək nəsillərə ötürülməsi idi. Pedaqoq "Balalara hədiyyə" kitabına uşaqların yaş xüsusiyyətlərinə uyğun, mövzu və forma etibarilə sadə, səmimi, tərbiyəvi əhəmiyyəti olan nümunələr daxil etmişdir [4, s.148].

Ədib müqəddimədə həmin kitabın böyükler üçün də mühüm əhəmiyyət daşıdığını göstərir: "Böyük adamların yüksəklərinin açılmasına səbəb olacaqdır ki, onlar mütealiye əsasında öz uşaqlıq vaxtlarını bilaixtiyar xatirələrinə getirəcəklər. Bu isə qəlbə şad etmək üzlüyündə xidmətdir" [15, s.1].

Yazıcı "Balalara hədiyyə" kitabını tərtib edərkən mətnlərin məzmunu ilə uşaqların maraq dünyasının bir-birini tamamlamasına xüsusi diqqət yetirmiş və kitaba uşaqların yaş xüsusiyyətlərinə uyğun materiallar seçdiyindən, nümunələrin dilinin sadəliyinə xüsusi fikir vermişdir. Müəllim kimi bədii cəhətdən mükəmməl, dərin məzmunlu, dil-üslub cəhətdən sadə olan əsərlərin

uşaqların təlim-tərbiyəsində oynadığı böyük rolunu 1912-ci ildə toplayıb çap etdirdiyi "Balalara hədiyyə" adlı kitabında nəzəri cəhətdən əsaslandırmışdır. Görkəmli tənqidçi Seyid Hüseyn "İqbəl" qəzetinin 1913-cü il 23 may tarixli 366-ci nömrəsində "Balalara hədiyyə, yaxud "Qafqazda birinci kitab" adlı məqaləsində əsəri yüksək qiymətləndirir" [5, s.53].

Bu əsərin nəşrini müsbət hadisə kimi qiymətləndirən S.Hüseyn yazdı: "Balalara hədiyyə" kitabı cocuqların ruhuna azuqə verdiyi kimi, böyüklərimizin də cocuqluğunu və ondakı yaşayışını xatirinə getirərək onlarda keçmişinə və milletinə qarşı bir istək və məhəbbət duyğusu ayıldır" [6].

1912-ci ilin may ayında İsabey Aşurbəylinin "Kaspı" mətbəəsində çap olunmuş 102 səhifəlik "Balalara hədiyyə" kitabı iki hissədən ibarət olub, 75 kiçik həcmli didaktiki əsərləri özündə cəmləşdirmişdir. Müəllif yaş səviyyəsinə müvafiq olaraq birinci hissəyə 49, ikinci hissəyə 26 didaktik mənzum parça, nağıl, hekaya, tapmaca, atmaca, sayaçı sözlər və başqa təlim-tərbiyə üçün zəruri olan mətnlər salmışdır. Firidun bəy Köçərlinin ölümündən sonra bu kitab 1967-ci ildə ədəbiyyatşunas Bəkir Nəbiyevin tərtibi və redaktorluğu ilə yenidən çap edilmişdir" [1, s.172].

Yazıcıyı uşaqların gələcəyi düşündürdüyündən A.Şaiqə ünvanladığı məktubda yazdı: "Xirdaca uşaqlar üçün yazılı nağıl və hekayələr nə qədər asan və sadə olsa, nə qədər açıq dildə yazılsa və uşaqların fehminə yaxın olsa, bir o qədər mənzurda olan məktəblər artıq dərəcədə hasilə gəlib yaxşı meyvələr gətirər" [22, s.168].

Firidun bəy Köçərli Xəsta Qasımın "Nəsihət" qoşmasını və ya sonrakı nəşrlərde "Olmaz" adı ilə getmiş ustادnaməsini "Balalara hədiyyə" kitabına salmaqla xalqın müdrik sözlərini, istək və arzularını yeni nəslə çatdırmağı vacib sayır. Görkəmli ədib bu zaman Xəsta Qasımın həyat və cəmiyyət haqqındaki fəlsəfi düşüncələrinin, həmçinin müdrik kəlamlarının uşaqların başa düşəcəyi bir dildə yazıldığını nəzərə alır. Şeirdən göründüyü kimi, aşiq el arasında mövcud olan "Ağac bəsləgilən, barın yeyəsən", "Namərd yalançıya sırın söyləmə", "Bivəfa dilbərdən sənə yar olmaz", "İgid odur tənə oxun atmasın, halal mayasına haram qatmasın" və s. bu kimi atalar sözləri və məsəllərdən istifadə etmiş, danışq dili ilə ədəbi dil arasında əlaqə yaratmış, hər bir müdrik sözün mahiyyətini açmağa çalışmışdır" [14, s.78].

Uzun muddət Azərbaycan məktəblərində bir dərslik kimi istifadə edilmiş bu kitabla Firidun bəy Köçərli uşaqqı qəlbinin incəliklərinə yol tapmış, xalqımızın bu gözəl folklor ornekleri ilə uşaqların dünyagorusunun formallaşmasına əhəmiyyətli dərəcədə təsir göstərmişdir.

1920-ci il aprel çevrilişindən sonra may ayının əvvəllerində Firidun bəy Köçərli Qazax İnqilab Komitesi tərəfindən həbs edilib Gence Fövqəladə Komissiyasının sərəncamına göndərilir. Müsavatçı olduğu üçün ona "əksinqılıbçı" və "millətçi" damğası vuraraq günahlandırırlar. Guya Azərbaycan Xalq Cümhuriyyəti dövründə Firidun bəy Köçərli ona verilən səlahiyyətlərdən

istifadə edib, xalqı aldatmış, əhalini incitmiş, kommunist partiyasının üzvlərini təqib etmişdir" [19, s.96].

İtthamların hamisini rədd etməsinə baxmayaraq, Gəncə Fovqəladə Komissiyası Firdun bəy Ölüm cəzasına məhkum etmiş və günahsız ədib 1920-ci il iyun ayının 5-də güllələnərək qətle yetirilmişdir. Bununla da ADR-in təhsil siyasetini həyata keçirmək, xalqı maarifləndirmək uğrunda yorulmaq bilməden gecə-gündüz çalışan ədib arzularına çatır. Lakin Azərbaycan ziyalıları Firdun bəy Köçərlili yaradıcılığını öyrənir və onun ölümündən 5 il sonra, yəni 1925-ci ildə 2 cildlik "Azərbaycan ədəbiyyatı tarixi materialları" əsərini ərəb əlifbasında çap etdirirlər. 2 cildlik əsərin növbəti nəşri 1926-ci ildə Azərnəşrdə yenidən ərəb əlifbası ilə nəşr edilir" [9, 10, 11, 12].

1963-cü ildə Kamal Talibzadənin redaktəsi ilə Firdun Bəy Köçərlinin seçilmiş əsərləri Azərbaycan SSR Nəşriyyatında nəşr olunur" [13].

1967-ci ildə Bəkir Nəbiyevin redaktorluğu ilə yazarının Firdun bəy Köçərlinin "Balalar hədiyyə" kitabı çap edilmişdir. Kitabın növbəti nəşrləri 1972-ci ildə Gənclik Nəşriyyatında, 1985, 1987 və 2013-cü illərdə çapdan çıxmışdır.

1992-ci ildə "XIX əsr Azərbaycan ədəbiyyatı müntəxəbatı" çapdan çıxmışdır.

"Azərbaycan ədəbiyyatı" əsərinin yeni nəşrləri 1978, 1981-ci illərdə və 2005-ci ildə 2 cilddə işıq üzü görmüşdür.

Görkəmlı maarifçi, ədəbiyyatşunas-tənqidçi Firdun bəy Köçərlinin mədəniyyət tariximizdə unudulmaz xidmətləri yüksək qiymətləndirilərək 155 illik yubileyinin dövlət səviyyesində keçirilməsi ilə əlaqədar Prezident İlham Əliyevin Sərəncam imzalaması ömrünü xalqının gələcəyi naminə qurban verən saf əqidəli ziyalının əməllərinin örnək olaraq daim xatırlanacağı deməkdir.

## **ƏDƏBİYYAT**

1. Bəktaş İ. Firdun bəy Köçərlinin yaradıcılıq yolu. Bakı: Yaziçı, 1986. – 184 s.
2. Cəlal M. XX əsr Azərbaycan ədəbiyyatı. Bakı, 1982/ – 426 s.
3. Çəmənəzəminli Y.V. Qulluq və əsirlik // Firdun bəy Köçərlinin şəxsi arxiv. – Bakı: Nurlan, 2005. – 280 s.
4. Əfəndiyev P. Azərbaycan folklorşunaslığının tarixi. – Bakı: ADPU, 2006. – 475 s.
5. Əfəndiyev P. Azərbaycan şifahi xalq ədəbiyyatı. – Bakı: Elm və təhsil, 2012. – 600 s.
6. Hüseyn S. Balalara hədiyyə, yaxud Qafqazda birinci kitab // "İqbali" qəzeti. – Bakı, 1913, № 366.
7. Köçərli, Firdun bəy. Əsərləri. – Bakı: Elm və təhsil, 2013. – 496 s.
8. Köçərli, Firdun bəy. Azərbaycan ədəbiyyatı: 2 cilddə: C.1. – Bakı: Elm, 1978. – 599 s.

9. Köçərli, Firdun bəy. Azərbaycan ədəbiyyatı tarixi materialları: C.I. h.I. – Bakı: Azərnəşr, 1925.- 276 s. Ərəb əlifbasında.

10. Köçərli, Firdun bəy. Azərbaycan ədəbiyyatı tarixi materialları / Firdun bəy Köçərli. Bakı: Azərnəşr, 1925.- C.1., h.II.- 345 s. Ərəb əlifbasında.

11. Köçərli, Firdun bəy. Azərbaycan ədəbiyyatı tarixi materialları. – Bakı: Azərnəşr, 1926, C.II. h.I.-278 s. Ərəb əlifbasında

12. Köçərli, Firdun bəy. Azərbaycan ədəbiyyatı tarixi materialları. – Bakı: Azərnəşr, 1926, C.2., h.II. 283 s. Ərəb əlifbasında

13. Köçərli, Firdun bəy. Seçilmiş əsərləri. – Bakı: Azərbaycan SSR EA Nəşriyyatı, 1963. – 341 s.

14. Köçərli, Firdun bəy. Balalara hədiyyə / Tərtib edəni və redaktoru B.Nəbiyev. – Bakı: Gənclik, 1967. – 88 s.

15. Köçərli, Firdun bəy. Balalara hədiyyə (Milli nağıl, məsəl, tapmaca, bilməcə və növbənöv mənzumələr məcmüəsi). – Bakı: Kaspi mətbəəsi, 1912. – 101 s.

16. Köçərli, Firdun bəy. Mirzə Fətəli Axundov hazırlanın təvəllüdündən yüz il mürur etmək münasibəti ilə yazılmış risale-i-yadigarənədir. Firdun bəy Köçərlinin şəxsi arxiv. – Bakı: Nurlan, 2005. – 280 s.

17. Məmmədov M. Firdun bəy Köçərlinin "Balalara hədiyyə" kitabı uşaqların mükəmməl nümunəsi kimi // Folklorşunaslıq məsələləri, 2005. – S.100-108.

18. Nəbiyev B. Firdun bəy Köçərli. – Bakı, 1963. – 164 s.

19. Qasımov C. Firdun bəy Köçərlinin müəmməli ölümü // AMEA-nın Xəberləri. Humanitar Elmlər Seriyası. Xüsusi buraxılış. – 2013, №1, s.90-99.

20. Talibzadə K. XX əsr Azərbaycan ədəbi tənqid. – Bakı: Elm, 1966. – 451 s.

21. Talibzadə K. Firdun bəy Köçərlinin A.Şaiqə məktubları // "Azərbaycan" jurnalı. – 1967, №6. – S.167-174.